

[Paġna Ewlenija](#) > ... > [Drittijietek](#) > [Il-Vittmi Ta' Delitti \(għalkemm Hawnhekk Tista' Tfisser Ukoll Tal-kriminalità\)](#)  
> [Drittijiet Tal-vittmi - Skont Il-pajjiż](#) > [4 - L-GĦAJNUNA U L-APPOĠĠ GĦALL-VITTMĠ TAD-DELITTI](#)

## 4 - L-GĦAJNUNA U L-APPOĠĠ GĦALL-VITTMĠ TAD-DELITTI

[Il-pulizija lokali u federali](#)

[Is-Servizz Pubbliku Federali għall-Ġustizzja](#)

[Il-Kummissjoni għall-Għajnuna Finanzjarja għall-Vittmi ta' Atti Intenzjonali ta' Vjolenza](#)

[Ċentri ta' Għajnuna Ġenerali](#)

[Servizzi ta' Għajnuna għal Ċittadini mhux reliġjużi](#)

[Ċentru Soċjali u Psikoloġiku](#)

[Ċentri tal-Ħarsien tat-Tfal](#)

[Timijiet ta' Servizzi ta' SOS tat-Tfal](#)

[Servizz ta' Assistenza għaž-Žgħažagħ](#)

## Il-pulizija lokali u federali

Il-Pulizija lokali u federali jaqgħu fil-kompetenza tal-Ministeru tal-Intern. Il-pulizija lokali huma responsabbli mid-dmirijiet bażiċi tal-pulizija u joperaw skont filosofija ta' "pulizija fil-komunità". Il-pulizija federali huma responsabbli mill-kompiti speċjalizzati tal-pulizija.

Il-pulizija lokali u federali

- jirċievu lill-vittmi b'mod edukat u bir-rispett;
- jipprovdu assistenza Prattika lill-vittmi tad-delitti, jipprovduhom bl-informazzjoni u jirreferuhom lil servizzi xierqa;
- jiżguraw li d-dikjarazzjonijiet li jagħmlu l-vittmi jirrekordjaw sewwa l-identità tagħhom u jindikaw jekk jixtiqux jinżammu infurmati fil-fażijiet sussegwenti tal-proċeduri kriminali;
- jistgħu jikkuntattjaw lill-vittma f'tit wara li tkun għamlet il-kwerela.

KUNTATTI:

E-mail: [ibznet@ibz.fgov.be](mailto:ibznet@ibz.fgov.be)

## Is-Servizz Pubbliku Federali għall-Ġustizzja

Is-Servizz Pubbliku Federali tal-Ġustizzja għandu diversi dipartimenti u kunitati li huma responsabbli mill-protezzjoni tal-interessi tal-vittmi inkluż id-Direttorat Ġenerali għal-Legizlazzjoni, id-Drittijiet u l-Libertajiet Fundamentali u d-Direttorat Ġenerali għaċ-Ċentri tal-Ġustizzja.

Id-Direttorat Ġenerali għal-Legizlazzjoni, id-Drittijiet u l-Libertajiet Fundamentali

- iħejji u jabbozza l-liġijiet;
- jagħti pariri lill-Ministru tal-Ġustizzja u lil atturi oħrajn, iwieġeb mistoqsijiet parlamentari, u jipparteċipa f'negozjati internazzjonali;
- jaħdem f'kollaborazzjoni mill-qrib ma' dipartimenti oħrajn bħad-Direttorat Ġenerali għaċ-Ċentri tal-Ġustizzja

jew atturi esterni oħrajn.

Id-Direttorat Ġenerali għaċ-Ċentri tal-Ġustizzja

- jimmaniġġa 28 ċentru tal-ġustizzja (*maisons de justice / justitiehuisen* li jaqgħu fil-kompetenza tal-Ministeru tal-Ġustizzja (kemm il-Fjandri kif ukoll il-Wallonja għandhom 13 kull wieħed, u Brussell għandha tnejn, waħda fejn jiġi mitkellem il-Franċiż u l-oħra fejn jiġi mitkellem l-Olandiż;
- f'kull ċentru tal-ġustizzja hemm personal speċjalizzat li jiffirma uffiċċju ta' akkoljenza tal-vittmi.

KUNTATTI:

Is-Servizz Pubbliku Federali għall-Ġustizzja: Websajt: <https://justitie.belgium.be>

Għad-dettalji tal-kuntatti taċ-ċentri tal-ġustizzja agħfas [hawn](#).

## Il-Kummissjoni għal Għajnuna Finanzjarja lill-Vittmi ta' Atti Deliberati ta' Vjolenza

Il-Kummissjoni għal Għajnuna Finanzjarja lill-Vittmi ta' Atti Deliberati ta' Vjolenza (*Commission pour l'aide financière aux victimes d'actes intentionnels de violence / Commissie voor financiële hulp aan slachtoffers van opzettelijke geweldsdelicten*) giet stabbilita bl-Att tal-1 ta' Awwissu 1985. Hija għandha rwol importanti billi tipprovdi kumpens mill-Istat lill-vittmi tad-delitti ta' vjolenza.

Il-Kummissjoni

- tipprovdi għajnuna finanzjarja lill-vittmi ta' atti intenzjonali ta' vjolenza u, f'uħud mill-każijiet, lill-familji tagħhom;
- tipprovdi proċedura għal għajnuna finanzjarja lill-vittmi ta' atti kriminali li seħħew f'pajjiż ieħor membru tal-Unjoni Ewropea;
- tista' tagħti assistenza anki jekk l-identità ta' min wettaq l-attakk ma tkunx magħrufa jew huwa ma jkunx responsabbli mill-azzjonijiet tiegħu;
- ma tistax tipprovdi assistenza fejn ir-reat twettaq minħabba traskuraġni jew b'negligenza.

KUNTATTI:

Websajt: <https://justice.belgium.be>

## Ċentri ta' Għajnuna Ġenerali

Fil-Fjandri u fi Brussell hemm 11-il Ċentru ta' Għajnuna Ġenerali (*Centra Algemeen Welzijnswerk — CAW*), li kull wieħed għandu dipartiment li jgħin lill-vittmi ta' reati.

Iċ-Ċentri

- permezz tal-korp imsejjaħ Steunpunt Algemeen Welzijnswerk huma membri ta' Victim Support Europe;
- huma disponibbli fir-rigward ta' persuni li jkollhom mistoqsijiet jew problemi;
- jipprovdu servizzi biex jassistu vittmi fi Fjandri u fi Brussell;
- joffru għajnuna psikosoċjali lill-vittmi u lill-familji tagħhom, lill-qraba ta' persuni li wettqu suwiċidju, lill-vittmi ta' diżastri u lill-qraba tagħhom, u lill-vittmi ta' incidenti tat-traffiku u lill-qraba tagħhom;
- jipprovdu lill-vittmi b'għajnuna psikosoċjali, Prattika u legali.

KUNTATTI:

Websajt: <http://https://www.caw.be>

Għad-dettalji tal-kuntatti tal-25 CAW agħfas [hawn](#).

## Servizzi ta' Għajnuna għal Ċittadini mhux Reliġjużi

Fil-Wallonja s-Servizzi ta' Għajnuna lil Ċittadini mhux Reliġjużi (*Services Laïques d'Aide aux Justiciables*) toffri assistenza mhux biss lill-vittmi tal-kriminalità imma wkoll, pereżempju, lill-priġunieri u lill-priġunieri lliberati.

Dawn is-servizzi

- huwa maqsuma f'ħames fergħat lokali, waħda f'kull provinċja tal-Wallonja;
- huma finanzjati mill-Komunità li titkellem il-Franċiż;
- jipprovdu għajnuna psikoloġika, psikjatrika u soċjali lill-imputati arrestati jew li jkunu għadhom liberi, lill-persuni li jkunu wettqu delitti u ġew mogħtija piena, lill-vittmi u lill-qraba ta' dawn l-individwi;
- għandhom persunal professjonali li jaħdem f'timijiet multidixxiplinari.

KUNTATTI:

Websajt: <http://www.ulb.ac.be/>

Għad-dettalji tal-kuntatti tal-fergħat lokali, agħfas [hawn](#).

## Ċentru Soċjali u Psikoloġiku

lċ-Ċentru Soċjali u Psikoloġiku (*Sozial-Psychologisches Zentrum — SPZ*) huwa organizzazzjoni li topera fil-parti tal-pajjiż fejn jiġi mitkellem il-Ġermaniż u joffri assistenza lill-vittmi tal-kriminalità.

lċ-Ċentru

- huwa organizzazzjoni mhux governattiva li topera fil-parti tal-Belġju fejn jiġi mitkellem il-Ġermaniż;
- għandu fergħat f'St.Vith u f'Eupen;
- joffri approċċ individwali lill-vittmi kollha tal-kriminalità permezz ta' tim multidixxiplinari li jikkonsisti fi psikologi, terapisti, ħaddiema fil-qasam soċjali u psikjatriku.

KUNTATTI:

SPZ Eupen: [info.eupen@spz.be](mailto:info.eupen@spz.be)

SPZ St. Vith: <http://www.ulb.ac.be/>

## Ċentri tal-Ħarsien tat-Tfal

Ċentri tal-Ħarsien tat-Tfal (*Vertrouwenscentra Kindermishandeling*) huma ċentri speċjalizzati, stabbiliti mill-gvern Fjamming, li għandhom metodu speċjali ta' ħidma li huwa immirat lejn is-sikurezza u l-benesseri tat-tfal.

lċ-Ċentri

- għandhom fergħa f'kull provinċja Fjamminga u fi Brussell;
- għandhom timijiet multidixxiplinari u għandhom funzjoni psikosoċjali, edukattiva u soċjali;
- jipprovdi pariri u assistenza fejn ikun hemm suspett ta' abbuż tat-tfal;
- jipprovdu għajnuna u informazzjoni bla ħlas;
- jistgħu jaġixxu f'kull sitwazzjoni fejn it-tfal huma vittma ta' vjolenza fiżika, psikoloġika jew sesswali attivi jew passivi;
- jippermettu li jsir rappurtar anonimu dwar kull abbuż tat-tfal.

KUNTATTI:

Websajt: <http://www.kindinnood.org/>

Għad-dettalji tal-kuntatti taċ-ċentri agħfas [hawn](#).

## Timijiet ta' Servizzi SOS tat-Tfal

Il-Federazzjoni ta' Timijiet ta' SOS tat-Tfal (*Fédération des Équipes SOS-Enfants*) tipprovdi għajnuna speċjalizzata lill-vittmi ta' abbuż ta' tfal fil-Wallonja.

It-Timijiet ta' Servizzi SOS tat-Tfal

- jipprovdu prevenzjoni u trattament ta' każijiet individwali ta' abbuż tat-tfal;
- iwettqu valutazzjoni multidixxiplinari tals-sitwazzjoni tat-tfal u tal-ambjent tagħhom;
- jipprovdu għajnuna psikjatrika, psikoloġika u soċjali lit-tfal u lill-familji tagħhom;
- huma lesti li javvanzaw l-għarfien fil-qasam tat-trattament u tal-prevenzjoni ta' sitwazzjonijiet ta' abbuż.

KUNTATTI:

Websajt: <http://www.federationsosenfants.be/>

## Servizz ta' Assistenza għaž-Żgħažagħ

Is-Servizz ta' Assistenza għaž-Żgħažagħ (*Jugendhilfedienst— JHD*) jipprovdi għajnuna speċjalizzata lill-minuri li huma vittmi ta' delitti fil-partijiet li jittkellmu bil-Ġermaniż fil-Belġju.

Is-Servizz

- jipprovdi pariri u assistenza f'każijiet ta' abbuż tat-tfal;
- joffri assistenza lit-tfal, lill-adolexxenti u lill-ġenituri tagħhom fil-parti tal-Belġju fejn jiġi mitkellem il-Ġermaniż;
- jistgħu jirreferu każijiet lill-prosekutur pubbliku jew lit-tribunal tal-minorenni jekk ikun meħtieġ.

KUNTATTI:

Websajt: [https://ostbelgienlive.be/desktopdefault.aspx/tabid-6204/10670\\_read-3830/](https://ostbelgienlive.be/desktopdefault.aspx/tabid-6204/10670_read-3830/)

■ L-aħħar aġġornament: 03/07/2025

Il-verzjoni bil-lingwa nazzjonali hija ġestita mill-Istat Membru rispettiv. It-traduzzjonijiet saru mis-servizz tal-Kummissjoni Ewropea. Jista' jkun hemm xi tibdil imdaħħal fl-orijinal mill-awtorità nazzjonali kompetenti li jkun għadu ma jidhirx fit-traduzzjonijiet. Il-Kummissjoni Ewropea ma taċċettax responsabbiltà jew kwalunkwe tip ta' tort fir-rigward ta' kull informazzjoni jew dejta li tinsab jew li hemm referenza għaliha f'dan id-dokument. Jekk jogħġbok irreferi għall-avviż legali sabiex tiċċekkja r-regoli dwar id-drittijiet tal-awtur għall-Istati Membri responsabbli minn din il-paġna.